

جھوٹ کی  
بدبو

30-Mar-2017

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ  
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

## دُرود شریف کی فضیلت

مَنْقُول ہے: جب کسی مجلس میں (یعنی لوگوں میں) بیٹھو تو یوں کہو: "بِسْمِ اللّٰهِ الرَّحْمٰنِ الرَّحِيْمِ وَ صَلَّى اللّٰهُ عَلٰى مُحَمَّدٍ" اللّٰهُ عَزَّوَجَلَّ تم پر ایک فرشتہ مقرر فرمادے گا جو تم کو غیبت سے باز رکھے گا، اور جب مجلس سے اُٹھو تو کہو: "بِسْمِ اللّٰهِ الرَّحْمٰنِ الرَّحِيْمِ وَ صَلَّى اللّٰهُ عَلٰى مُحَمَّدٍ" تو فرشتہ لوگوں کو تمہاری غیبت کرنے سے باز رکھے گا۔<sup>(1)</sup>

گرچہ ہیں بے حد قصور تم ہو عَفُوٌّ وَعَفُوْر  
 بخش دو جُرم و خطا تم پہ کروڑوں دُرود  
 (حدائقِ بخشش، ص ۲۶۶)

صَلُّوْا عَلٰى الْحَبِيْبِ! صَلَّيْ اللّٰهُ تَعَالٰى عَلٰى مُحَمَّدٍ  
 میٹھی میٹھی اسلامی بہنوں! حُصُوْلِ ثَوَابِ كِى خَاطِرِ بَيَانَ سُنَنِ سَے پَہلے اَچھی اَچھی نِيْتِيں كِر لِيْتِي  
 ہيں۔ فَرْمَانَ مِصْطَفٰى صَلَّي اللّٰهُ تَعَالٰى عَلَيْهِ وَآلِهِ وَسَلَّمَ "نِيَّةُ الْمُؤْمِنِ خَيْرٌ مِّنْ عَمَلِهِ" "مُسْلِمَانَ كِي نِيَّةِ اُس كِ  
 عَمَلِ سَے بَہتر ہيے۔<sup>(2)</sup>

دو مَدَنِي پھول: (۱) بغير اچھی نیت کے کسی بھی عمل خیر کا ثواب نہیں ملتا۔

1... اَلْقَوْلُ الْبَدِيع، ص ۲۷۸ ملنقطاً

2... معجم کبیر، ۱۸۵/۶، حدیث: ۵۹۴۲

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سُننے کی نیتیں

نگاہیں نیچی کئے خوب کان لگا کر بیانِ سُنوں گی۔ ☆ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ☆ ضرورتاً سمٹ سرک کر دوسروں کے لئے جگہ کُشادہ کروں گی۔ ☆ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی صَلُّوا عَلَی الْحَبِیْبِ، تُوْبُوْا اِلَی اللّٰهِ وغیرہ سُن کر ثواب کمانے اور صدالگانے والی کی دل جوئی کے لئے پست آواز سے جواب دوں گی۔ ☆ اجتماع کے بعد خود آگے بڑھ کر سَلَام و مُصَافَہَہ اور اِنْفِرَادِی کوشش کروں گی۔ جو کچھ سنو گی اسے سن کر سمجھ کر اس پہ عمل کرنے، بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی، دورانِ بیانِ موبائل کے غیر ضروری استعمال سے بچو گی، نہ بیان کی ریکارڈنگ کرو گی نہ اور کسی قسم کی آواز (کہ اسکی اجازت نہیں)

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

## زمین پر قبضہ کرنے کی کوشش کرنے والی اندھی ہوگی

اَرْدُی نامی ایک عورت نے حضرت سیدنا سعید بن زید رَضِيَ اللهُ تَعَالَى عَنْهُ سے گھر کے بعض حصے کے متعلق جھگڑا کیا۔ آپ نے ارشاد فرمایا: یہ زمین اسی کو دے دو، میں نے رسول اللہ صَلَّی اللّٰهُ تَعَالَى عَلَيْهِ وَاٰلِهٖ وَسَلَّمَ کو یہ فرماتے سنا ہے: جس شخص نے ایک بالشت زمین بھی ناحق لی قیامت کے دن اس کے گلے میں سات زمینوں کا طوق ڈالا جائے گا۔ اس کے بعد آپ نے دُعا فرمائی: يَا اللّٰهُ عَزَّ وَجَلَّ! اگر یہ جھوٹی ہے تو اس کو اندھا (Blind) کر دے اور اسکی قبر اسی گھر میں بنا دے۔ راوی کہتے ہیں: میں نے دیکھا کہ وہ عورت اندھی ہو چکی تھی، دیواروں کو ٹٹولتی پھرتی تھی اور کہتی تھی: مجھے سعید بن زید کی بد دعا لگ گئی ہے، آخر کار ایک دن گھر میں چلتے ہوئے وہ کنویں میں گر کر مر گئی اور وہی کُنواں اس کی قبر بن گیا۔

(مسلم، کتاب المساقاة، باب تحریم الظلم، ص ۶۶۹، حدیث: ۴۱۳۳)

جھوٹ سے بغض و حسد سے ہم بچیں  
 کیجئے رحمت اے نانائے حسین  
 (وسائل بخشش، ص ۲۵۸)

میٹھی میٹھی اسلامی بہنوں! سنا آپ نے کہا ایک جھوٹ کی وجہ سے اُس عورت کو کیسی دردناک اور عبرتناک موت آئی۔ اللہ عَزَّوَجَلَّ نے انسان کو بیشمار نعمتوں سے نوازا ہے، ان نعمتوں میں سے ایک عظیم نعمت ”زبان“ بھی ہے، یہ بظاہر گوشت کی ایک چھوٹی سی بوٹی ہے مگر خدائے رحمن عَزَّوَجَلَّ کی عظیم الشان نعمت ہے۔ اس نعمت کی قدر تو شاید گونگا (Dumb) ہی جان سکتا ہے۔ اس کا دُرست استعمال جنت میں داخل اور غلط استعمال جہنم واصل کر سکتا ہے۔ اگر کوئی اپنی زبان کا دُرست استعمال کرتے ہوئے صدقِ دل سے کلمہ طیبہ پڑھے تو اس کے لیے جنت واجب ہو جاتی ہے جیسا کہ نُور کے پیکر، تمام نبیوں کے سرورِ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ رُوحِ پَرَوَر ہے: جس نے ”لَا اِلٰهَ اِلَّا اللّٰهُ“ کہا وہ جنت میں داخل ہوگا اور اس کے لئے جنت واجب ہو جائے گی۔“ (مسندِ حاکم، کتاب التوبة و الانابة، باب من قال لا اله الا الله .. الخ، ۵/۳۵۶، حدیث: ۷۷۱۳) اگر یہی زبان اللہ عَزَّوَجَلَّ کی نافرمانی میں چلے تو بہت بڑی آفت کا سامان ہے جیسا کہ فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: انسان کی اکثر خطائیں اس کی زبان سے ہوتی ہیں۔ (شعب الایمان، باب فی حفظ اللسان، ۴/۲۴۰، حدیث: ۴۹۳۳) (زبان کے غلط استعمال کی ایک صورت جھوٹ بولنا بھی ہے۔ جھوٹا شخص لوگوں میں تو اپنا اعتماد گنوا کر ذلیل ہوتا ہی ہے، اللہ عَزَّوَجَلَّ کی نوری مخلوق یعنی فرشتے بھی ایسے شخص کے پاس نہیں آتے، جیسا کہ حدیثِ پاک میں ہے جب بندہ جھوٹ بولتا ہے، اس کی بدبو سے فرشتہ ایک میل دُور ہو جاتا

ہے۔ (ترمذی، باب ماجاء فی الصدق والکذب، الحدیث: ۱۹۷۹، ج ۳، ص ۳۹۲)

## جھوٹے آدمی کے منہ سے اٹھنے والی بدبو

حضرت سیدنا امام عبدالرحمن ابن جوزی رَحْمَةُ اللهِ تَعَالَى عَلَيْهِ فرماتے ہیں: جب مو من بلا عذر جھوٹ بولتا ہے تو اس کے منہ (Mouth) سے بدبو دار چیز نکلتی ہے یہاں تک کہ وہ عرش پر پہنچ جاتی ہے اور عرش اٹھانے والے فرشتے اس پر لعنت کرتے ہیں اور انکے ساتھ 80 ہزار فرشتے بھی لعنت بھیجتے ہیں اور 80 خطائیں اس کے ذمہ لکھی جاتی ہیں جن میں سب سے کم اُحد پہاڑ کی مثل ہے۔

(بستان الواعظین وریاض السامعین ص 61)

فتاویٰ رضویہ مَحْرَجہ جلد اول صفحہ 720 پر ہے: جھوٹ اور غیبت باطنی گندگیاں ہیں وَلِهَذَا جھوٹے کے منہ سے ایسی بدبو نکلتی ہے کہ حفاظت کے فرشتے اُس وقت اُس کے پاس سے دُور ہٹ جاتے ہیں جیسا کہ حدیث میں وارد ہوا ہے اور اسی طرح ایک بدبو کی نسبت رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے خبر دی کہ یہ اُن کے منہ کی بدبو ہے جو مسلمانوں کی غیبت کرتے ہیں اور ہمیں جو جھوٹ یا غیبت کی بدبو محسوس نہیں ہوتی اُس کی وجہ یہ ہے کہ ہم اُس کے عادی ہو گئے ہماری ناکیں اُس سے بھری ہوئی ہیں جیسے چمڑا پکانے والوں کے محلّے میں جو رہتا ہے اُس کی بدبو سے ایذا نہیں ہوتی دوسرا آئے تو اُس سے ناک نہ رکھی جائے۔ مسلمان اِس نفیس فائدے (یعنی عمدہ نتیجے) کو یاد رکھیں اور اپنے رَبِّ (عَزَّ وَجَلَّ) سے ڈریں، جھوٹ اور غیبت ترک کریں۔ کیا مَعَاذَ اللهِ (عَزَّ وَجَلَّ) منہ سے پاخانہ نکلنا کسی کو پسند ہوگا؟ باطن کی ناک کھلے تو معلوم ہو کہ جھوٹ اور غیبت میں پاخانے سے بدتر سڑاند (یعنی بدبو) ہے۔

(غیبت کی تباہ کاریاں، ص 135)

حسد، وعدہ خلافی، جھوٹ، چغلی، غیبت و تہمت

مجھے ان سب گناہوں سے ہو نفرت یا رَسُوْلُ اللهِ

(وسائل بخشش، ص 332)

میٹھی میٹھی اسلامی بہنوں! سنا آپ نے کہ جھوٹے کے منہ سے ایسی سخت بدبو نکلتی ہے کہ رحمت کے فرشتے ایک میل دور ہو جاتے ہیں مگر ہمیں یہ بدبو اس لیے محسوس نہیں ہوتی کہ جھوٹ کی کثرت کے سبب ہر طرف اس کی بدبو کے بھکے اٹھ رہے ہیں اور ہماری ناک (Nose) اٹ چکی ہے۔ اس کو یوں سمجھئے کہ جب گٹر کی صفائی کی جا رہی ہو تو عام شخص اُس کی بدبو کے باعث وہاں کھڑا نہیں رہ سکتا مگر بھنگی (Sweeper) کو کچھ بھی پتا نہیں چلتا اس لئے کہ اس کی ناک اس گندگی کی بدبو سے اٹ چکی ہوتی ہے۔ لہذا ہمیں اس بُری خصلت سے اور جھوٹوں کی صحبت سے بچنا چاہیے کیونکہ جھوٹ بولنا ایسی بُری عادت ہے کہ اس کی وجہ سے ایمان کمزور ہو جاتا ہے اور بار بار جھوٹ بولنا ایمان کی کمزوری پر دلالت کرتا ہے اسی بات کی طرف اشارہ کرتے ہوئے اللہ عَزَّ وَجَلَّ پارہ 14 سُورَةُ التَّحْلِیٰ کی آیت نمبر 105 میں ارشاد فرماتا ہے:

إِنَّمَا يَفْتَرِي الْكَذِبَ الَّذِينَ لَا يُؤْمِنُونَ  
بِآيَاتِ اللَّهِ وَأُولَئِكَ هُمُ الْكٰذِبُونَ ﴿١٠٥﴾  
تَرْجَمَةُ كِنُزَالِیَان: جھوٹ بہتان وہی باندھتے ہیں جو اللہ کی آیتوں پر ایمان نہیں رکھتے اور وہی جھوٹے ہیں۔

اس آیت مبارکہ کے تحت تفسیر خازن میں ہے کہ کافروں کی طرف سے قرآن پاک سے مُتَعَلِّقِ رسولِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم پر جو اپنی طرف سے قرآن بنا لینے کا بہتان لگایا گیا تھا اس آیت میں اس کا رد کیا گیا ہے اور اس آیت کا خلاصہ یہ ہے جھوٹ بولنا اور بہتان باندھنا بے ایمانوں ہی کا کام ہے۔  
(تفسیر خازن، النحل، تحت الآیة: ١٠٥، ١٤٤/٣، ملخصاً)

حضرت علامہ امام فَخْرُ الدِّینِ مُحَمَّدِ بْنِ عُمَرَ رَازِی رَحْمَةُ اللّٰهِ تَعَالٰی عَلَیْہِ فرماتے ہیں: یہ آیت کریمہ اس بات پر قوی دلیل ہے کہ جھوٹ تمام کبیرہ گناہوں میں سب سے بڑا گناہ اور بدترین بُرائی ہے، کیونکہ جھوٹ بولنے اور جھوٹا الزام (Blame) لگانے کی جُرأت وِیْتَشَخَّصُ کرتا ہے، جسے اللہ عَزَّ وَجَلَّ کی نشانیوں پر یقین نہ ہو یا جو شخص غیر مُسْلِم ہو۔ اور اللہ عَزَّ وَجَلَّ کا جھوٹ کی مَدَمَّت میں اس طرح کلام فرمانا، نہایت

ہی سخت تَنْبِيْہ ہے۔ (التفسیر الکبیر: ۲۷۲/۷، الجزء العشرون، ملقطاً)

**میٹھی میٹھی اسلامی بہنوں!** آپ نے سنا کہ قرآن کریم میں جھوٹ کو بے ایمانوں کی صفت قرار دیا گیا ہے یقیناً جھوٹ ایسی بری عادت ہے کہ زمانہ جاہلیت میں قبیلوں کے بڑے سردار بھی اس سے سخت نفرت کرتے اور اپنی طرف جھوٹ کی نسبت کرنا گوارا نہیں کرتے تھے، جیسا کہ

جب شاہِ روم کے پاس نبی کریم، رُوفِ رَحِیْمِ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف سے خط کی صورت میں اسلام کی دعوت پہنچی تو اُس نے اُبوسفیان کو اپنے دربار میں بلایا (جو اس وقت مسلمان تو نہیں ہوئے تھے مگر نسب کے اعتبار سے حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے قریبی تھے) شاہِ روم نے حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کی دعویٰ نبوت کی سچائی کا اندازہ لگانے کیلئے اُبوسفیان سے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں بہت سے سوالات کئے، اگرچہ اس وقت کفر کی وجہ سے اُبوسفیان، حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ سے بغض و عناد رکھتے تھے مگر اس کے باوجود حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کے کردار و گفتار کے متعلق پوچھے جانے والے تمام سوالات کے جوابات شاہِ روم کو سچ سچ بتادیئے اور شانِ رسالت گھٹانے کیلئے جھوٹ کا سہارا صرف اس وجہ سے نہ لیا کہ جھوٹ بولنے کی وجہ سے معاشرے میں مجھے جھوٹا کہا جائے گا اور اس بدترین عیب کی میری طرف نسبت کی جائے گی۔ چنانچہ اُس موقع پر شانِ رسالت گھٹانے کے لئے جھوٹ نہ بول سکنے اور مجبوراً سچ بولنے کی وجہ خود بیان کرتے ہیں: **فَوَاللّٰهِ لَوْلَا الْحَيَاءُ مِنْ أَنْ يَأْتُوا عَلَيَّ كَذِبًا لَكَذَبْتُ عَنْهُ** اللہ کی قسم! اگر مجھے اس بات کی شرم نہ ہوتی کہ لوگ میری طرف جھوٹ منسوب کریں گے تو میں ضرور رسولِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں جھوٹ بولتا۔ (بخاری، کتاب بدء الوحی، ۱۰/۱۱ حدیث: ۷)

**میٹھی میٹھی اسلامی بہنوں!** اس واقعے سے یہ بات واضح ہو گئی کہ اسلام سے پہلے بھی لوگ جھوٹ سے سخت نفرت کرتے تھے جہی تو حضرت سَیِّدُنَا اُبوسفیان رَضِيَ اللهُ تَعَالَى عَنْهُ نے ایمان لانے سے پہلے نبی پاک

صَلَّى اللهُ تَعَالَى عَلَيْهِ وَآلِهِ وَسَلَّمَ کے بارے میں صرف اس لیے جھوٹ نہیں کہا کہ لوگ اُن کے بارے میں یوں باتیں بناتے کہ اُبوسفیان جیسا معزز سردار بھی جھوٹ بولتا ہے۔ غور کیجئے! جھوٹ کیسی بُری عادت ہے کہ اسلام سے پہلے بھی لوگوں کے نزدیک معیوب (Disgusting) سمجھا جاتا تھا، تو ہم مسلمان ہو کر آفت سے بچنے کی کوشش کیوں نہیں کرتے حالانکہ اللہ عَزَّوَجَلَّ نے ہمیں اس سے بچنے کا حکم ارشاد فرمایا ہے، چنانچہ پارہ 17 سُورَةُ الْحَجِّ آیت 30 میں ارشاد ہوتا ہے:

وَاجْتَنِبُوا قَوْلَ الزُّوْمِ ۝۱۰ تَزَجَمَةً كُنُوزِ الْاِيْمَانِ: اور بچو جھوٹی بات سے۔

اللہ ہمیں جھوٹ سے غیبت سے بچانا مولیٰ ہمیں قیدی نہ جہنم کا بنانا اے پیارے خدا از پئے سلطانِ زمانہ جنت کے محلات میں تو ہم کو بسانا میٹھی میٹھی اسلامی بہنوں! سنا آپ نے کہ قرآنِ پاک میں ہمیں جھوٹ سے بچنے کا حکم دیا ہے کیونکہ جھوٹ بولنا ایمان کی کمزوری کی علامت ہے، جھوٹ ایک ایسا مرض ہے جو ہمارے معاشرے (Society) میں تیزی سے پھیل رہا ہے، جھوٹ بولنے والا یہی سوچتا ہے کہ ایک بار جھوٹ بولنے سے کونسا بڑا نقصان ہو جائے گا، یہ ذہن رکھنے والے نادان لوگ ایسا نقصان اٹھاتے ہیں کہ بسا اوقات جان سے بھی ہاتھ دھو بیٹھتے ہیں۔ آئیے اس بارے میں ایک عبرت انگیز حکایت سنتے ہیں، چنانچہ

**جھوٹ کو معمولی عیب سمجھنے والے کا عبرتناک انجام**

کسی شہر میں ایک تاجر رہا کرتا تھا، مال و دولت کی ریل پیل کے ساتھ اللہ عَزَّوَجَلَّ نے اسے ایک حسین و جمیل زوجہ بھی عطا فرمائی تھی، دونوں ایک دوسرے کو بے حد چاہنے اور ایک دوسرے کا خیال رکھنے والے تھے، انہوں نے سوچا کہ ہمارے پاس ایک غلام (Slave) ہو تا جو ہماری حاجات پوری کرتا۔ (اسی سوچ کو مد نظر رکھتے ہوئے) وہ تاجر بازار گیا، وہاں اسے ایک اچھی وضع قطع کا حامل غلام نظر آیا، جس کا آقا یہ صد لگا رہا تھا: میں اس غلام کو بیچ رہا ہوں مگر اس میں یہ ایک بُرائی ہے کہ سال میں ایک مرتبہ

جھوٹ بولتا ہے، یہ سُن کر تاجر کہنے لگا: یہ تو اتنا بڑا عیب نہیں، تاجر اُس غلام کو خرید کر گھر لے آیا، غلام اپنے نئے آقا (تاجر) کی خدمت کرنے لگا، تاجر کو بھی یہ غلام پسند آنے لگا، سال پورا ہونے والا تھا اور تاجر اس غلام کا عیب بھی بھول چکا تھا، ایک دن غلام تاجر کی بیوی کے پاس آیا اور کہنے لگا: میری بات غور سے سنیے اور خوابِ غفلت سے بیدار ہو کر اپنی جان بچائیے! معاملہ یہ ہے کہ آپ کے سر تاج نے آپ کو چھوڑنے کا پورا منصوبہ بنا لیا ہے کیونکہ وہ کسی بڑے آدمی کی بیٹی کو چاہنے لگا ہے، اس سے پہلے کے بہت دیر ہو جائے کچھ ترکیب سوچ لیجئے، میں تو بس آپ کی شفقتوں کی لاج رکھتے ہوئے یہ سب بتا رہا ہوں، تاجر کی زوجہ یہ بات سُن کر بہت پریشان ہوئی اور اسی غلام سے کوئی مشورہ دینے کو کہا: غلام کہنے لگا: اگر آپ ان کا کوئی بال توڑنے میں کامیاب ہو جائیں تو پھر آپ کا مسئلہ حل ہو سکتا ہے کیونکہ میں ایک شخص کو جانتا ہوں جو بالوں پر دم کر کے دیتا ہے، اگر اس دم کئے ہوئے بال کو جلا کر اس کا ڈھواں ان کی ناک کے قریب لے جایا جائے اور وہ ڈھواں ان کے دماغ (Brain) تک پہنچ جائے تو وہ ہمیشہ کے لئے آپ کے غلام بن کر رہیں گے، مگر یاد رہے کہ وہ بال بالکل گلے کے ساتھ ہنسی کی ہڈی کے پاس اُگا ہوا بال ہو، زوجہ کہنے لگی: مگر اس جگہ سے بال کیسے توڑوں گی؟ غلام کہنے لگا: میں آپ کو اُسترہ لادوں گا، جب آقا گہری نیند سو جائیں تو آرام سے گلے کے پاس کے بال کاٹ لیجئے گا، اس مشورہ پر دونوں متفق ہو گئے۔ اب وہ تاجر کے پاس گیا اور کہنے لگا: سر دار! میں آپ کو ایک بہت افسوس ناک بات بتانا چاہتا ہوں، وہ بھی صرف اس لئے کہ میں آپ کی شفقتوں کے زیر سایہ ہوں، دراصل آپ کی زوجہ آپ سے بدل ہو گئی ہیں اور وہ کسی اور سے شادی کرنا چاہتی ہیں، اس سلسلے میں اس نے آپ کو قتل کرنے کا پورا منصوبہ بھی بنا لیا ہے، اگر آپ میری بات کی سچائی جانتا چاہیں تو آج رات بستر پر ان کو یوں ظاہر کیجئے گا جیسے آپ گہری نیند سو رہے ہیں، تب آپ کو اصل بات کا علم ہو جائے گا، غلام کے اس جھوٹ کا تاجر کے دل پر بڑا اثر ہوا اور اُس نے غلام کی بات ماننے کا فیصلہ کر لیا، جب رات ہوئی تو تاجر کھانے وغیرہ سے فارغ ہو کر بستر پر لیٹ

گیا اور یہ ظاہر کیا جیسے وہ بہت گہری نیند سوچکا ہے، جب اس کی بیوی اُسترہ لیکر بال کاٹنے کے ارادے سے آگے بڑھی اور اُسترہ گلے پر رکھنے لگی، تو تاجر نے فوراً آنکھ کھول لی اور اُسترہ اتنے قریب دیکھ کر اُسے غلام کی بات کا یقین ہو گیا، اس نے فوراً زوجہ سے اُسترہ چھینا اور اس کے گلے پر پھیر دیا، یکایک خون کا فوارہ اُبل پڑا، جب وہ تڑپ تڑپ کر تاجر کے ہاتھ میں ٹھنڈی ہوئی تب تاجر کو کچھ ہوش آیا کہ وہ کیا کر بیٹھا ہے، بالآخر یہ معاملہ سارے شہر میں پھیل گیا اور تاجر کو بھی اپنی زوجہ کے قتل کی پاداش میں سولی چڑھا دیا گیا۔ (فاکھة الخفاء ، ص ۱۵۷، دارالافاق العربیة)

**میٹھی میٹھی اسلامی بہنوں!** دیکھا آپ نے کہ جھوٹ نے کیسے خوشیوں بھرے گھر کو ویران کر دیا اور اس کے مکینوں کو موت کے گھاٹ اُتار دیا۔ اس حکایت سے معلوم ہوا کہ جھوٹ کو معمولی عیب نہیں سمجھنا چاہیے جیسا کہ اس تاجر نے غلام کے اس عیب کو معمولی سمجھا اور بالآخر اس کی بھینٹ چڑھ گیا اور یہ بھی معلوم ہوا کہ ایک طرفہ کسی کی بات سُن کر اس پر یقین نہیں کرنا چاہیے جب تک اچھی طرح تحقیق نہ کر لی جائے جیسا کہ اس حکایت میں تاجر اور اس کی زوجہ نے جھوٹے غلام کی بات سُن کر یقین کر لیا جس کے بھیانک نتائج بالآخر دونوں میاں بیوی کو بھگتنے پڑے۔ کتنے بُرے ہیں وہ لوگ جو جھوٹ بول کر میاں بیوی، دوستوں اور عزیزوں کے درمیان جدائی ڈلواتے ہیں حالانکہ شریعتِ مطہرہ کو مسلمانوں کا آپس میں اتفاق اور اتحاد اس قدر محبوب ہے کہ ایک دوسرے کو منانے اور صلح کروانے کیلئے جھوٹ بولنے کی اجازت عطا فرمائی ہے۔

**حضرت سیدنا ابوبکرؓ** رَضِيَ اللهُ تَعَالَى عَنْهُ فرماتے ہیں: دو صحابہ رَضِيَ اللهُ تَعَالَى عَنْهُمَا کے درمیان کچھ بحث ہوئی تھی کہ دونوں نے باہم قَطْع تَعَلُّق کر لیا تو میں نے ان میں سے ایک سے ملاقات کی اور کہا: تمہارا فُلاں کے ساتھ کیا معاملہ ہے؟ میں نے تو اس سے تمہاری بہت تعریف سنی ہے پھر میں دوسرے سے ملا اور اس سے بھی اسی طرح کہا تھی کہ ان دونوں کے مابین صلح ہو گئی پھر میں (نے اپنے دل میں) کہا: میں

نے دونوں کے درمیان صلح تو کرادی لیکن (جھوٹ بول کر) خود کو ہلاک کر دیا، چنانچہ میں نے اس بات کی خبر رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو دی تو آپ نے ارشاد فرمایا: اے ابو کاهل! لوگوں کے درمیان صلح کرایا کرو اگرچہ جھوٹ بولنا پڑے۔ (معجم کبیر، قیس بن عائذ ابو کاهل، ۱۸، ۳۶۱، حدیث: ۹۲۷)

**میٹھی میٹھی اسلامی بہنوں! مسلمانوں میں لڑائی کروانے کیلئے جھوٹ بولنا قابلِ مذمت فعل ہے جس کی وجہ سے آپس میں انتشار پھیلتا، نفرت و عداوت بڑھتی ہے، لہذا اللہ عَزَّ وَجَلَّ کے عذاب سے ڈر جائیے اور جھوٹ جیسی مہلک بیماری سے خود کو بچائیے ورنہ جھوٹ پکڑے جانے پر دُنیا میں تو ذلت و زسوائی ہوتی ہی ہے آخرت میں بھی اُسے دردناک عذاب کا سامنا کرنا پڑ سکتا ہے، آئیے! جھوٹ سے نجات پانے اور ہمیشہ سچ کا دامن تھامنے کی نیت سے 3 فرامینِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ سننے ہیں:**

1. ارشاد فرمایا: سچ بولنا نیکی ہے اور نیکی بخت میں لے جاتی ہے اور جھوٹ بولنا فسق و فُجُور (گناہ) دوزخ میں لے جاتا ہے۔ (صحیح مسلم، کتاب الادب، باب فتح الکذب، الحدیث: ۶۳۸، ص: ۱۰۷۷، ملقطاً)
2. ارشاد فرمایا: جھوٹ گناہ کی طرف لے جاتا ہے اور گناہ جہنم کی طرف لے جاتا ہے اور بے شک بندہ جھوٹ بولتا رہتا ہے، یہاں تک کہ اللہ عَزَّ وَجَلَّ کے نزدیک کذاب یعنی بہت بڑا جھوٹا ہو جاتا ہے۔

(بخاری، کتاب الادب، باب قول اللہ تعالیٰ، ۱۲۵/۳، رقم: ۶۰۹۴)

3. بارگاہ رسالت میں ایک شخص نے حاضر ہو کر عرض کی: یا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! جہنم میں لے جانے والا عمل کونسا ہے؟ فرمایا: جھوٹ بولنا، جب بندہ جھوٹ بولتا ہے تو گناہ کرتا ہے اور جب گناہ کرتا ہے تو ناشکری کرتا ہے اور جب ناشکری کرتا ہے تو جہنم میں داخل ہو جاتا ہے۔ (المسند للإمام احمد بن حنبل، مسند عبد اللہ ابن عمرو بن العاص، ۵۸۹/۲، رقم: ۶۲۵۲)

ہائے نافرمانیاں بدکاریاں بے باکیاں آہ! نامے میں گناہوں کی بڑی بھرمار ہے

زندگی کی شام ڈھلتی جا رہی ہے ہائے نفس! گرم روز و شب گناہوں کا ہی بس بازار ہے

(وسائل بخشش، ص: ۷۸)

میٹھی میٹھی اسلامی بہنوں! سنا آپ نے کہ سچ کیسی پاکیزہ عادت ہے جو انسان کو جنت تک پہنچا دیتی ہے جبکہ جھوٹ بولنا ایسی بدترین صفت ہے جو جہنم کی گہرائیوں میں دھکیل دیتی ہے اور جھوٹ بولنے والا اللہ عَزَّوَجَلَّ کے نزدیک کذاب (یعنی بہت بڑا جھوٹا) لکھ دیا جاتا ہے اور یہ عادت بد انسان کو فاسق و فاجر بنا دیتی ہے۔

مفسرِ شہیر، حکیم الامت مفتی احمد یار خان رَحْمَةُ اللهِ تَعَالَى عَلَیْہِ فَرَمَاتے ہیں: جھوٹا آدمی آگے چل کر پکا فاسق و فاجر بن جاتا ہے، جھوٹ ہزار ہا گناہوں تک پہنچا دیتا ہے۔ تجربہ بھی اسی پر شاہد ہے، سب سے پہلا جھوٹ شیطان نے بولا کہ حضرت آدم عَلَیْہِ السَّلَام سے کہا میں تمہارا خیر خواہ ہوں۔ مزید فرماتے ہیں: (جھوٹا) شخص ہر قسم کے گناہوں میں پھنس جاتا ہے اور قدرتی طور پر لوگوں کو اس کا اَعْتِبَار نہیں رہتا، لوگ اس سے نفرت کرنے لگتے ہیں۔ (مرآة المناجیح، ۶/۳۵۳)

میں جھوٹ نہ بولوں کبھی گالی نہ نکالوں

اللہ مرض سے تو گناہوں کے شفا دے

(وسائل بخشش، ص: ۱۱۵)

## لوگوں کو ہنسانے کے لیے جھوٹ بولنا

میٹھی میٹھی اسلامی بہنوں! گناہ چاہے جھوٹا ہو یا بڑا اس سے بچنے میں ہی عافیت ہے، بالخصوص جھوٹ سے کہ ایک جھوٹ کئی گناہوں کا سبب بنتا ہے اور ایک جھوٹ کو چھپانے کیلئے لوگوں کو کئی جھوٹ مزید بولنے پڑتے ہیں۔ مگر بد قسمتی سے آج لوگوں کی ایک تعداد جھوٹ کی آفت میں گرفتار ہے، کئی مواقع ایسے ہیں جہاں سچ بولنے میں کوئی خرابی نہیں ہوتی پھر بھی لوگ جھوٹ کا سہارا لیتے ہیں، مثلاً جہاں

چند افراد کی بیٹھک ہو تو وہاں ایک دوسرے کو ہنسانے اور محفل کو گرمانے کیلئے جھوٹ بولا جاتا ہے۔ لوگوں کو ہنسانے کیلئے جھوٹ بولنے کی مذمت پر دو فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سنئے،

1. ارشاد فرمایا: بندہ بات کرتا ہے اور محض اس لیے کرتا ہے کہ لوگوں کو ہنسائے اس کی وجہ سے جہنم کی اتنی گہرائی میں گرتا ہے جو آسمان و زمین کے درمیان کے فاصلہ سے زیادہ ہے اور زبان کی وجہ سے جتنی غلطی ہوتی ہے، وہ اس سے کہیں زیادہ ہے جتنی قدم سے غلطی ہوتی ہے۔ (شعب الإیمان، باب فی حفظ اللسان، ۴/۲۱۳، حدیث: ۴۸۳۲)

2. ارشاد فرمایا: خرابی ہے اس کے لیے جو بات کرے تو جھوٹ بولے تاکہ اس سے قوم کو ہنسائے، اس کے لیے خرابی ہے، اس کے لیے خرابی ہے۔ (ترمذی، ۴/۱۴۲، حدیث: ۲۳۲۲)

جھوٹی باتیں کرنے والے توبہ کر  
بات میری مان تو اللہ سے ڈر

**میٹھی میٹھی اسلامی بہنوں!**، دوستوں کی مجلسوں میں وقت گنوانے اور محفل گرمانے اور لوگوں کو ہنسانے کیلئے جھوٹے افسانے سنانے میں سراسر نقصان ہی نقصان ہے کیونکہ ایسی مجالس میں بیٹھ کر اپنی زبان کو فضول باتوں، غیبتوں، چغلیوں اور جھوٹ وغیرہ گناہوں سے بچانا انتہائی دشوار ہو جاتا ہے۔ اگر کبھی مجبوراً ایسی مجلسوں میں بیٹھنا پڑ جائے تو ان گناہوں سے بچنے کی کوشش کرنا چاہیے اور جھوٹ بولنے کے بجائے حق گوئی سے کام لینا چاہیے، ہمارے بزرگانِ دین کبھی جھوٹ کا سہارا نہ لیتے بلکہ سچ بات کہتے اگرچہ سامنے والے کو کڑوی لگتی، چنانچہ

حضرت سیدنا طاووس رَحْمَةُ اللهِ تَعَالَى عَلَيْهِ خَلِيفَةُ وَقْتُ هِشَامِ كَے پاس تشریف لے گئے اور پوچھا: ہشام! کیسے ہو؟ اس نے عُصَّے سے کہا: آپ نے مجھے "امیر المؤمنین" کہہ کر مخاطب کیوں نہیں کیا؟ فرمایا: اس لئے کہ تمام مسلمان تمہاری خلافت سے متفق نہیں ہیں لہذا میں ڈرا کہ تمہیں امیر المؤمنین

کہنا کہیں جھوٹ نہ ٹھہرے۔ اس حکایت کو نقل کرنے کے بعد حُجَّةُ الْإِسْلَامِ حضرت سیدنا امام محمد بن محمد غزالی رَحْمَةُ اللَّهِ تَعَالَى عَلَيْهِ فرماتے ہیں: لہذا جو آدمی اس قدر کھرا اور صاف گو ہو اور اس قسم کی باتوں (مثلاً غیبتوں، چغلیوں، ریاکاریوں، خود پسندیوں، خوشامدوں وغیرہ وغیرہ) سے بچ سکتا ہو وہ بے شک لوگوں میں بلِ نَجَلِ کر رہے ورنہ اپنا نام مُنَافِقُونَ کی فہرست میں لکھوانے پر راضی ہو جائے۔ (احیاء

العلوم، ۲/ ۲۸۷)

## کسی چیز کی خواہش ہونے کے باوجود جھوٹ بولنا

میٹھی میٹھی اسلامی بہنوں! ہمارے معاشرے میں جھوٹ کی ایک صورت یہ بھی عام ہے کہ ایک شخص کو کسی چیز کی خواہش ہوتی ہے اور وہ اسے حاصل بھی کرنا چاہتا ہے مگر جب اس سے پوچھا جائے تمہیں اس کی حاجت ہے تو وہ جھوٹ بولتے ہوئے کہتا ہے مجھے اس کی کوئی ضرورت نہیں۔ حضرت سیدنا اسماء بنت عمیس رَضِيَ اللَّهُ تَعَالَى عَنْهَا فرماتی ہیں: میں نے عرض کی یا رسولَ اللَّهِ صَلَّى اللَّهُ تَعَالَى عَلَيْهِ وَآلِهِ

وَسَلَّمَ! اگر ہم میں سے کسی کو کسی چیز کی خواہش ہو اور وہ کہے کہ مجھے اس کی خواہش نہیں تو کیا یہ جھوٹ میں شمار ہو گا؟ ارشاد فرمایا: بے شک جھوٹ کو جھوٹ لکھا جاتا ہے حتیٰ کہ چھوٹے جھوٹ کو چھوٹا

جھوٹ لکھا جاتا ہے۔ (اتحاف السادة المتقين، کتاب آفات اللسان، باب الحذر من الكذب

بالمعاريض، ۸۳/۲۹) حضرت سیدنا اسماء بنتِ یزید رَضِيَ اللَّهُ تَعَالَى عَنْهَا فرماتی ہیں: نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں کھانا حاضر کیا گیا، آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ہم پر پیش فرمایا، ہم نے کہا: ہمیں خواہش نہیں ہے۔ فرمایا: بھوک اور جھوٹ دونوں چیزوں کو اکٹھا مت کرو۔

(ابن ماجہ، کتاب الاطعمة، باب عرض الطعام، ۴/۲۶، حدیث: ۳۲۹۸)

صَدْرُ الشَّرِيعَةِ، بَدْرُ الطَّرِيقَةِ مفتی محمد امجد علی اعظمی رَحْمَةُ اللَّهِ تَعَالَى عَلَيْهِ یہ حدیث پاک ذکر کرنے

کے بعد فرماتے ہیں: بھوک کے وقت کوئی کھانا کھلائے تو کھالے یہ نہ کہے کہ بھوک نہیں ہے کہ کھانا بھی نہ کھانا اور جھوٹ بھی بولنا دنیا و آخرت دونوں کا خسارہ ہے۔ بعض تکلف کرنے والے ایسا کیا کرتے ہیں اور بہت سے دیہاتی اس قسم کی عادت رکھتے ہیں کہ جب تک اُن سے بار بار نہ کہا جائے، کھانے سے انکار کرتے ہیں اور کہتے ہیں کہ ہمیں خواہش نہیں ہے، جھوٹ بولنے سے بچنا ضروری ہے۔ (بہارِ شریعت، ۳/۳۷۲، حصہ: ۱۶) مشہور مفسرِ قرآن، حکیمُ الأُمّت حضرت مفتی احمد یار خان دَحْمَةُ اللہِ تَعَالَى عَلَیْہِ فرماتے ہیں: اگر کھانا کھاتے میں کوئی آجائے تو اُسے بھی کھانے کے لیے بلانا سُنّت ہے، مگر دلی ارادے سے بلائے جھوٹی تواضع نہ کرے اور آنے والا بھی جھوٹ بول کر یہ نہ کہے کہ مجھے خواہش نہیں تاکہ بھوک اور جھوٹ کا اجتماع نہ ہو جائے، بلکہ اگر (نہ کھانا چاہے یا) کھانا کم دیکھے تو کہہ دے: بَارَكَ اللهُ (یعنی اللہ عَزَّوَجَلَّ برکت دے)۔ (مرآة المناجیح، ۳/۲۰۲)

## جھوٹے خواب بیان کرنا

میٹھی میٹھی اسلامی بہنوں! جھوٹ بولنے کی ایک صورت یہ بھی عام ہے کہ بعض لوگ ہر دلعزیز بننے یا کسی اور غرض فاسد کیلئے جھوٹے خواب گھڑ کر سناتے ہیں، یاد رکھئے! یہ بھی ناجائز و گناہ ہے احادیثِ مبارکہ میں اس کی سخت وعیدیں آئی ہیں چنانچہ سردارِ دو جہان، محبوبِ رحمن صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عبرت نشان ہے: سب سے بڑا جھوٹ یہ ہے کہ آدمی اپنے باپ کے علاوہ کسی غیر کی طرف منسوب ہو یا خواب میں ایسی چیز دیکھنے کا دعویٰ کرے جو اس نے نہیں دیکھی یا مجھ سے وہ بات منسوب کرے جو میں نے نہیں کہی۔ (بخاری، کتاب المناقب، باب نسبة الیمن الی اسماعیل، ۲/۴۷۶، حدیث: ۳۵۰۹) ایک اور حدیثِ پاک میں ہے: جو شخص جھوٹا خواب بیان کرے قیامت کے دن اسے جَو کے دو دانوں کے درمیان گرہ (گانٹھ) لگانے کا عذاب دیا جائے گا اور وہ کبھی بھی گرہ (گانٹھ) نہیں لگا

سکے گا۔ (بخاری، کتاب التعلییر، باب من کذب فی حلمہ، ۴/۴۲۲، حدیث: ۷۰۴۲)

## جھوٹے خواب سنانے کا انجام

جھوٹے خواب سنانے والوں کو عذابِ آخرت کے علاوہ بسا اوقات دُنیا میں بھی سخت پشیمانی و ندامت کا سامنا کرنا پڑ جاتا ہے، اس سے متعلق ایک عبرتناک حکایت سنئے، چنانچہ

ایک شخص نے حضرت سیدنا محمد بن سیرین رَحْمَةُ اللهِ تَعَالَى عَلَيْهِ سے ایک خواب بیان کیا، کہنے لگا: میں نے خواب دیکھا ہے کہ میرے ہاتھ میں ایک شیشے کا پیالہ ہے، جس میں پانی بھی موجود ہے، وہ پیالہ تو ٹوٹ گیا ہے، مگر پانی جوں کا توں موجود ہے، یہ سن کر آپ رَحْمَةُ اللهِ تَعَالَى عَلَيْهِ نے فرمایا: اللہ عَزَّوَجَلَّ سے ڈر (اور جھوٹ نہ بول) کیونکہ تو نے ایسا کوئی خواب نہیں دیکھا، وہ شخص کہنے لگا: سُبْحَانَ اللهِ! میں آپ رَحْمَةُ اللهِ تَعَالَى عَلَيْهِ سے ایک خواب بیان کر رہا ہوں اور آپ فرما رہے ہیں کہ تو نے کوئی خواب نہیں دیکھا؟ آپ رَحْمَةُ اللهِ تَعَالَى عَلَيْهِ نے فرمایا: بلاشبہ یہ جھوٹ ہے، اسی لئے اس جھوٹ کے نتیجے کا میں ذمہ دار نہیں ہوں، اگر تو نے واقعی یہ خواب دیکھا ہے، تو تیری بیوی ایک بچہ جنے گی، پھر وہ مر جائے گی اور بچہ زندہ رہے گا۔ اس کے بعد وہ شخص جب آپ رَحْمَةُ اللهِ تَعَالَى عَلَيْهِ کے پاس سے چلا گیا تو اس نے کہا: اللہ عَزَّوَجَلَّ کی قسم! میں نے تو ایسا کوئی خواب نہیں دیکھا تھا، یہ سن کر کسی نے کہا: لیکن آپ رَحْمَةُ اللهِ تَعَالَى عَلَيْهِ نے تعبیر تو بیان کر دی ہے، حضرت سیدنا ہشام رَحْمَةُ اللهِ تَعَالَى عَلَيْهِ فرماتے ہیں: اس واقعہ کو زیادہ عرصہ نہیں گزرا تھا کہ اس شخص کی بیوی نے ایک بچہ جنا، پھر وہ مر گئی اور بچہ زندہ رہا۔ (تاریخ ابن عساکر، محمد بن سیرین، ۵۳/۲۳۲)

جھوٹی باتیں کرنے والے باز آ

ورنہ ہے اس میں خسارہ آپ کا

## مال بیچنے کے لیے جھوٹ بولنا

میٹھی میٹھی اسلامی بہنوں! ہمارے معاشرے میں جھوٹ کی ایک صورت یہ بھی ہے کہ لوگ اپنا مال بیچنے کیلئے جھوٹ بولتے بلکہ جھوٹی قسم اٹھانے سے بھی گریز نہیں کرتے، کاروبار (Business) میں کثرت سے جھوٹ بولنا کمال اور ترقی کی علامت جبکہ سچ بولنے کو بے وقوفی اور ترقی میں رکاوٹ تصور کیا جاتا ہے۔ ایسے لوگوں کو اپنے ذہن میں یہ بات اچھی طرح بٹھالینی چاہیے کہ اللہ عَزَّوَجَلَّ نے جو رزق ہمارے نصیب میں لکھ دیا ہے وہی ملے گا۔ نہ تو سچ بولنے سے ہمارے حصے کے رزق میں کوئی کمی آئے گی اور نہ ہم جھوٹ بول کر اپنے حصے سے زیادہ رزق حاصل کر سکتے ہیں البتہ جھوٹ بولنا بے برکتی، معاشی تباہی اور اللہ عَزَّوَجَلَّ کی ناراضی کا سبب ہے، اس بارے میں دو فرامینِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم سنئے اور کاروبار میں جھوٹ بولنے سے توبہ کیجئے۔

1. ارشاد فرمایا: "خریدنے اور بیچنے والے کو جدا ہونے سے پہلے پہلے اختیار ہے، اگر دونوں نے سچ بولا اور گواہ بنائے تو ان کے سودے میں برکت دی جائے گی اور اگر دونوں نے چھپایا اور جھوٹ بولا تو ہو سکتا ہے ان کو نفع تو ہو لیکن ان کے سودے سے برکت اٹھالی جائے۔" (سنن ابی داؤد، کتاب البیوع، باب فی خیار المتبايعین، الحدیث: ۳۴۵۹، ص ۳۷۷)

2. ارشاد فرمایا: بے شک تاجر ہی فاجر ہیں۔ صحابہ کرام عَلَیْہِمُ الرِّضْوَانُ نے عرض کی: يَا رَسُولَ اللّٰهِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم! کیا اللہ عَزَّوَجَلَّ نے خرید و فروخت حلال نہیں فرمائی؟" تو آپ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: "کیوں نہیں، لیکن وہ بات کرتے ہیں تو جھوٹ بولتے ہیں، قسمیں کھاتے ہیں اور گناہ گار ہوتے ہیں۔" (المسند للإمام احمد بن حنبل، حدیث عبد الرحمن بن شبل، الحدیث: ۱۵۵۳۰، ج ۵، ص ۲۸۸)

بد گمانی، جھوٹ، غیبت، چغلیاں  
جھوڑ دے تو رُب کی نافرمانیاں

(وسائلِ بخشش، ص ۷۱۳)

میٹھی میٹھی اسلامی بہنوں! اگر مسلمان سچائی، امانت، عدل و انصاف، تقویٰ و پرہیزگاری، احسان و بھلائی، ایثار و خیر خواہی کو اپنا کر اسلام کے عطا کردہ کاروباری اصولوں (Rules) کے مطابق تجارت کریں گے تو ان شاء اللہ عَزَّوَجَلَّ کاروبار میں برکت ہوگی، اسلامی معاشرے میں شاندار خوشحالی آئے گی اور اللہ تعالیٰ اور اُس کے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی رِضَا و خُشْنُودِی بھی نصیب ہوگی۔

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھی میٹھی اسلامی بہنوں! اگر ہمیں کوئی بیماری ہو جائے تو ہم پریشان ہو جاتے ہیں اور اس سے چھٹکارا پانے کیلئے علاج شروع کر دیتے ہیں۔ اگر اپنے شہر یا ملک میں علاج ممکن نہ ہو تو دوسرے شہر یا ملک کا سفر کرنے سے بھی گریز نہیں کرتے الغرض اُس بیماری سے نجات پانے کیلئے ہر ممکن کوشش کرتے ہیں۔ جھوٹ بھی ایک باطنی بیماری ہے جو دنیا میں ہماری ذلت و رسوائی کا اور آخرت کی بربادی کا سبب بن سکتی ہے۔ لہذا جھوٹ سے بچنے اور اللہ عَزَّوَجَلَّ کی رِضَا و خُشْنُودِی پانے کیلئے ہمیشہ سچ بولنے۔ آئیے! جھوٹ سے بچنے کیلئے اس کے چند علاج بھی سن لیجئے۔

◆ جھوٹ سے بچنے کے لیے اپنے رَبِّ عَزَّوَجَلَّ سے اس طرح دُعا کیجئے کہ اے ہمارے رَبِّ عَزَّوَجَلَّ ہمیں جھوٹ کی نحوستوں سے بچا اور سچ کی برکتیں پانے کیلئے ہمیشہ سچ بولنے کا عادی بنا۔

◆ جھوٹ کی مذمت پر احادیثِ مبارکہ اور اقوالِ بزرگانِ دین کا مطالعہ کیجئے اس طرح جھوٹ سے نفرت پیدا ہوگی

◆ اپنے اندر خوفِ خدا پیدا کیجئے کہ اگر ہمارے دل میں اللہ عَزَّوَجَلَّ کا خوف ہو گا تو دیگر گناہوں سے بچنے کے ساتھ ساتھ جھوٹ سے بچنا بھی آسان ہو گا۔

◆ اچھی صحبت اپنائیے کہ اس کی برکت سے بھی اچھی عادات اپنانے کا ذہن بنے گا

◆ جھوٹ سے

بچنے کیلئے بزرگانِ دین کے حالاتِ زندگی کا مطالعہ کیجئے کہ ان نیک ہستیوں نے ہمیشہ اپنی زندگی شریعت و سنت کے مطابق بسر فرمائی ہے۔ ♦ جھوٹ کے انجام پر غور کیجئے کہ دنیا و آخرت میں جھوٹے لوگوں کو کیسے کیسے نقصانات کا سامنا ہوتا ہے اِنْ شَاءَ اللّٰهُ عَزَّوَجَلَّ اس طرح بھی جھوٹ سے نفرت پیدا ہوگی۔ ♦ جھوٹ کی مذمت کو پڑھتے رہئے۔ ♦ مدنی انعامات پر عمل کو معمول بنا لیجئے اِنْ شَاءَ اللّٰهُ عَزَّوَجَلَّ اس کی برکت سے بھی جھوٹ، غیبت، چغلی وغیرہ گناہوں سے بچنے کا ذہن بنے گا۔

میٹھی میٹھی اسلامی بہنوں! اگر ہم ان مدنی پھولوں پر عمل کرنے میں کامیاب ہو جائیں تو جھوٹ جیسی بُری خصلت اور سچ کی برکتوں سے مالا مال ہو سکتے ہیں کیونکہ سچ تمام بھلائیوں کا سبب اور جنت کا راستہ ہے، جبکہ جھوٹ تمام برائیوں کی جڑ اور جہنم کا راستہ ہے۔ لہذا جھوٹ سے خود بھی بچئے اور اپنے بچوں کو بھی اس بری عادت سے دور رکھئے۔ اپنے اخلاق کو سنوارنے اور اپنی گفتار و کردار کو بہتر سے بہتر بنانے کیلئے دعوتِ اسلامی کے مدنی ماحول سے وابستہ ہو جائیے

## مجلس مدنی مذاکرہ کا تعارف

اَلْحَمْدُ لِلّٰهِ عَزَّوَجَلَّ شیخ طریقت، امیر اہلسنت، بانی دعوتِ اسلامی حضرت علام مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہ نے ”علم بے شمار خزانوں کا مجموعہ ہے، جن کے حصول کا ذریعہ سوال ہے۔“ کے قول کو عملی جامہ پہناتے ہوئے سوال و جواب کا ایک سلسلہ شروع کیا، جسے دعوتِ اسلامی کے مدنی ماحول میں ”مدنی مذاکرہ“ کہا جاتا ہے۔ کثیر اسلامی بھائی مدنی مذاکروں میں عقائد و اعمال، فضائل و مناقب، شریعت و طریقت، تاریخ و سیرت، سائنس و طب، اخلاقیات و اسلامی معلومات، معاشی و معاشرتی و تنظیمی معاملات اور دیگر بہت سے موضوعات کے متعلق مختلف قسم کے سوالات کرتے ہیں اور شیخ طریقت، امیر اہلسنت دَامَتْ بَرَکَاتُہُمُ الْعَالِیَہ انہیں

حکمت آموز و عشقِ رسول میں ڈوبے ہوئے جوابات سے نوازتے ہیں۔ اَلْحَمْدُ لِلّٰہِ عَزَّوَجَلَّ دعوتِ اسلامی کے 103 سے زائد شعبہ جات میں سے ایک شعبہ ”مجلسِ مدنی مذاکرہ“ بھی ہے جو کہ امیرِ اہلسنت دَامَتْ بَرَکَاتُہُمُ الْعَالِیَہِ کے اِن عطا کردہ دلچسپ اور علم و حکمت سے بھرپور مدنی پھولوں کی خوشبوؤں سے دُنیا بھر کے مسلمانوں کو مہکانے کیلئے اِن مدنی مذاکروں کو تحریری رسالے اور آڈیو (Audio) ویڈیو (Video) سیڈیز (CDs) کی صورت میں پیش کرنے کی سعادت حاصل کرتا ہے۔ اَلْحَمْدُ لِلّٰہِ عَزَّوَجَلَّ اب تک مجلسِ مدنی مذاکرہ کئی آڈیو کیسٹیں اور ویڈیو سیڈیز اور تحریری مدنی مذاکرے پیش کرنے کی سعادت بھی حاصل کر چکی ہے اور مزید کیلئے کوشش جاری ہیں۔ آپ بھی اس مدنی ماحول سے وابستہ ہو جائیے اور ساتھ ساتھ دعوتِ اسلامی کے 8 مدنی کاموں میں بھی حصہ لیجئے۔

## 8 مدنی کاموں میں سے 1 مدنی کام ہفتہ وار مدنی مذاکرہ:

اَلْحَمْدُ لِلّٰہِ عَزَّوَجَلَّ تبلیغِ قرآن و سنّت کی عالمگیر غیر سیاسی تحریکِ دعوتِ اسلامی کا مشکبار مدنی ماحول اچھی صحبت فراہم کرتا ہے، اس کی برکت سے لاکھوں لوگ گناہوں بھری زندگی سے تائب ہو کر نیکیوں بھری زندگی گزار رہے ہیں۔ آپ بھی دعوتِ اسلامی کے مدنی ماحول سے وابستہ ہو جائیے اور دعوتِ اسلامی کے 8 مدنی کاموں میں حصہ لیجئے۔ 8 مدنی کاموں میں سے ہفتہ وار ایک مدنی کام ”مدنی مذاکرے“ کو اول تا آخر دیکھنا بھی ہے۔ مدنی مذاکرے کی تو کیا ہی بات ہے کہ اس میں شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہِ سے کیے گئے مختلف سوالات کے دلچسپ جوابات کی صورت میں علمِ دین حاصل ہوتا ہے اور علمِ دین کی فضیلت میں آتا ہے کہ حضرت سیدنا ابوذر غفاری رَضِيَ اللهُ تَعَالَى عَنْہُ فرماتے ہیں: حُضُورِ پُرُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے ارشاد فرمایا: اے ابوذر! (رَضِيَ اللهُ تَعَالَى عَنْہُ) تمہارا اس حال میں صُحیح کرنا کہ تم نے اللہ عَزَّوَجَلَّ کی کتاب سے ایک آیت سیکھی ہو، یہ تمہارے لئے 100 رکعتیں نفل

پڑھنے سے بہتر ہے اور تمہارا اس حال میں صُحج کرنا کہ تم نے علم کا ایک باب سیکھا ہو، جس پر عمل کیا گیا ہو یا نہ کیا گیا ہو، تو یہ تمہارے لئے 1000 رکعت نوافل پڑھنے سے بہتر ہے۔

(ابن ماجہ، کتاب السنۃ، ج ۱، ص ۱۴۲، حدیث ۲۱۹)

**میٹھی میٹھی اسلامی بھنوں! آئیے، ہاتھوں ہاتھ بیٹیت کرتے ہیں کہ ہم بھی، ہر ہفتے مدنی مذاکرے دیکھنے کو یقینی بنائیں گے اور دوسری اسلامی بھنوں کو بھی مدنی مذاکرہ دیکھنے کی دعوت دیتے رہیں گی، ان شاء اللہ عَزَّوَجَلَّ اس کی خُوب خُوب برکتیں حاصل ہوں گی۔ ان شاء اللہ عزوجل**

## اپریل فول

**میٹھی میٹھی اسلامی بھنوں! معاشرے میں جھوٹ اس قدر عام ہو چکا ہے کہ اس کو برائی تصور نہیں کیا جاتا، ہر معاملے میں جھوٹ بولنا ہماری عادت بن گیا ہے بلکہ کفار کی نقالی کرتے ہوئے بد قسمتی سے مسلمانوں نے بھی جھوٹ بولنے کا ایک دن "اپریل فول" کے نام سے مخصوص کر لیا ہے۔ یاد رہے یہ غیر مسلموں کا طریقہ ہے کہ یکم اپریل کو جھوٹے اور دھوکے باز کفار نے مسلمانوں سے جھوٹ بول کر انہیں بحری جہازوں میں سوار کیا اور پھر بیچ سمندر میں بارود سے ان کے جہاز کو اڑا دیا جس کے نتیجے میں تمام مسلمان شہید ہو گئے، تو کفار نے اس دن اپنی فتح کا جشن منایا۔ مگر ہمارے بے خبر مسلمان اس شرمناک رسم کو اپنا کر گویا کہ اپنے ہی مسلمان بھائیوں کی بربادی پر خوشی مناتے ہیں۔ افسوس صد افسوس! اللہ عَزَّوَجَلَّ اور اسکے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کی اتباع چھوڑ کر مسلمان بے سوچے سمجھے اغیار کی پیروی کو قابلِ فخر جانتے اور اس مذموم رسم کو بڑے شوق سے مناتے ہیں۔ جبکہ پہلے کے لوگ اگر کسی مسلمان کی زبان سے جھوٹی بات سنتے تو حیرت میں مبتلا ہو جاتے کہ ایک مسلمان بھی جھوٹ بول سکتا ہے۔**

منقول ہے کہ مشہور مغل بادشاہ محی الدین اورنگ زیب عالمگیر کے اُستادِ محترم حضرت علامہ احمد

جیون رَحْمَةُ اللَّهِ تَعَالَى عَلَيْهِ تشریف فرماں تھے کہ ایک شخص نے آکر کہا: حضور آپ کی زوجہ محترمہ بیوہ ہو گئی ہیں۔ یہ سن کر ملا جیون رَحْمَةُ اللَّهِ تَعَالَى عَلَيْهِ سخت پریشانی کے عالم میں کچھ سوچنے لگے، آپ رَحْمَةُ اللَّهِ تَعَالَى عَلَيْهِ کی پریشانی دیکھ کر وہاں موجود ایک شخص نے کہا: حضور! آپ تو بلاوجہ پریشان ہو رہے ہیں جب آپ زندہ ہیں تو آپ کی زوجہ کیسے بیوہ ہو سکتی ہیں؟ تو حضرت علامہ جیون رَحْمَةُ اللَّهِ تَعَالَى عَلَيْهِ نے فرمایا: میں یہ نہیں سوچ رہا کہ میری زوجہ کیسے بیوہ ہوئی، میں تو یہ سوچ کر پریشان ہوں کہ کیا کوئی مسلمان بھی جھوٹ بول سکتا ہے؟

**میٹھی میٹھی اسلامی بہنوں!** مفسر قرآن علامہ جیون رَحْمَةُ اللَّهِ تَعَالَى عَلَيْهِ کو ایک مسلمان کی زبان سے جھوٹ سُن کر اس بات پر یقین نہیں آ رہا تھا، کیونکہ انہیں معلوم تھا کہ جھوٹ بولنا منافق کی علامت ہے مومن کی صفت نہیں، جیسا کہ نبی پاک، صاحب لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ کی بارگاہ رسالت میں عرض کی گئی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! کیا مومن بُزدل ہو سکتا ہے؟“ تو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہاں۔“ پوچھا گیا: ”کیا مومن بخیل ہو سکتا ہے؟“ ارشاد فرمایا: ”ہاں۔“ پھر پوچھا گیا: ”کیا مومن کذاب (یعنی جھوٹا بھی) ہو سکتا ہے؟“ ارشاد فرمایا: ”نہیں۔“

(المَوْطَأَ لِلَامَامِ مَالِك، كِتَابُ الْكَلَامِ، بَابُ مَا جَاءَ فِي الصِّدْقِ وَالْكَذِبِ،

الْحَدِيثُ: ١٩١٣، ج ٢، ص ٤٦٨)۔

**میٹھی میٹھی اسلامی بہنوں!** معلوم ہوا کہ جھوٹ بولنا مسلمانوں کا کام نہیں اس لئے کوشش کر کے ہمیشہ سچ بولنے کی عادت اپنائیے، زندگی میں چاہے کیسا سیکٹھن مرحلہ درپیش کیوں نہ ہو، سخت سے سخت مصیبت میں گرفتار کیوں نہ ہو جائیں کبھی جھوٹ کا سہارا نہیں لینا چاہیے بلکہ ہمیشہ سچ کا دامن تھامے رہئے کہ سچ بولنے کے بڑے فضائل ہیں۔ اللہ عَزَّ وَجَلَّ روزِ قیامت ان لوگوں کو بے شمار انعام و اکرام سے نوازے گا جو لوگ دنیا میں سچ بولنے والے ہوئے، چنانچہ پارہ 7 سُورَةُ الْبَايِنَاتِ آیت نمبر 119 میں

اِشْرَادٌ هُوَ تَابِي:

هَذَا أَيُّوْمُ يُنْفَخُ الصِّدْقَيْنِ صِدْقُهُمْ ط لَهُمْ  
جَنَّتْ تَجْرِي مِنْ تَحْتِهَا إِلَّا نَهْرٌ خُلِيَيْنِ  
فِيهَا أَبْدَا ط رَضِيَ اللَّهُ عَنْهُمْ وَرَضُوا عَنْهُ ط  
ذَلِكَ الْقَوْمُ الْعَظِيمُ ﴿١٩﴾

تَرْجَمَهُ كَنُزُ الْاِيْمَانِ: يِهْ هُوَ دِنٌ جِسْ مِيْلِ سِجُوْنَ  
كُوَانِ كَالسِّجِّ كَامِ آءِ كَا انِ كِ لِيَهْ بَاغْ هِيْلِ جِن  
كِي نِيْجِي نِهْرِيْ رُوَانِ هَمِيْشَهْ هَمِيْشَهْ انِ مِيْلِ رِهِيْلِ كِ  
اللّٰهُ انِ سِي رَاضِيْ اُوْرُو اللّٰهُ سِي رَاضِيِيَهْ هِي بُرِي  
كَامِيَانِي -

علامہ اسماعیل حقی رَحْمَةُ اللهِ تَعَالَى عَلَيْهِ فَرَمَاتِي هِيْلِ " اِسْ اَيْتِ سِي مَعْلُوْمُ هُوَا كِي قِيَامَتِ كِي دِنِ سِجِّ  
نَفْعِ دِي كَا تُو جھوٹ اُوْر رِيَا كَارِي كُسي صُوْرَتِ نَفْعِ نِهْ دِي كِي لِهِنْدَا عَقْلْمَنْدِ اِنْسَانِ كُو چَا هِيْنِي كِي سِچَا نِي كِي رَا سْتِي  
پِر چَلْنِي كِي خُوْبِ كُو شَشْشِ كِرِي كِيُوْنِكِي اِيْمَانِ كِي بَعْدِ سِچَا نِي كُو اَخْتِيَارِ كِرْنَا بَنْدِي كُو نِيكِي اَعْمَالِ كِي طَرْفِ  
رَاغِبِ كِرْتَا هِي - (رُوْحِ الْاِيْمَانِ، الْمَانِدَةُ، تَحْتِ الْاَيَةِ: ١١٩، ٣٦٨، ٣٦٤ - ٢) -

اللّٰهُ عَزَّوَجَلَّ هَمِيْلِ بِيْهُ بَرُوْزِ قِيَامَتِ سِجِّ كِي بَرِ كَتِيْلِي نَصِيْبِ فَرَمَائِي اُوْر اِپْنِي سِچِي رَسُوْلِ صَلَّى اللهُ تَعَالَى عَلَيْهِ  
وَآلِهِ وَسَلَّمَ كِي سِچِي تَعْلِيْمَاتِ پِر عَمَلِ كِي تُوْفِيْقِ عَطَا فَرَمَائِي كِي جِنّهُوْنِ نِي هَمِيْشَهْ خُوْدِ بِيْهُ سِچِي بَاتِ كِهِي اُوْر لُوْ كُو  
كُو بِيْهُ حَقِ كُوْنِي كِي تَرْغِيْبِ دَلَائِي - اِپْ صَلَّى اللهُ تَعَالَى عَلَيْهِ وَآلِهِ وَسَلَّمَ كَا صَادِقِ وَاِيْمِنِ هُوْنَا اِسْ قَدْرِ مَشْهُوْرِ تَهَا كِي وَه  
غِيْرِ مُسْلِمِ جُو اِپْ صَلَّى اللهُ تَعَالَى عَلَيْهِ وَآلِهِ وَسَلَّمَ كِي جَانِ كِي دَشْمِنِ تَهِي، طَرْحِ طَرْحِ سِي سْتَانَا جِنِ كَا مَعْمُوْلِ تَهَا،  
كُفْرِ وَشْرِكِ تَارِيكِيُوْنِ مِيْلِ بَهْطُكْنِي كِي بَاوُودِ وَه لُوْ كِ اِپْ صَلَّى اللهُ تَعَالَى عَلَيْهِ وَآلِهِ وَسَلَّمَ كِي صِدَاقَتِ وَاِمَانَتِ كِي  
قَاَسَلِ تَهِي - اُوْر اِپْ كُو دِلِ جَانِ سِي صَادِقِ وَاِيْمِنِ تَسْلِيْمِ كِرْتِي تَهِي - هَمَارِي پِيَارِي اَقَاَصَلِّي اللهُ تَعَالَى عَلَيْهِ  
وَآلِهِ وَسَلَّمَ اِپْنِي مُبَارَكِ زَنْدِ كِي كِي دَشْوَارِ كُرْزَارِ مَرْحَلُوْنِ مِيْلِ نِهْ صَرَفِ خُوْدِ عَمَلِي طُوْرِ پِر سِجِّ پِر قَاِمِ رِهِي بَلِكِه  
هَمِيْلِ سِچَا نِي كَا پِيكِرِ بِنَانِي كِي لِيْنِي اِپْنِي فَرَا مِيْنِ كِي رُوْشْنِي مِيْلِ سِجِّ كِي تَلْقِيْنِ بِيْهُ فَرَمَائِي - اِيْنِي سِجِّ كِي اِهْمِيْتِ اُوْر اِسْ  
كِي فَضِيْلِيْتِيْرِ مُشْتَمَلِ تِيْنِ فَرَا مِيْنِ مُصْطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ سُنِي،

1. بارگاہ رسالت میں ایک شخص نے حاضر ہو کر عرض کی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! جنتی عمل کون سا ہے؟ آپ نے ارشاد فرمایا کہ ”سچ بولنا، بندہ جب سچ بولتا ہے تو نیکی کرتا ہے اور جب نیکی کرتا ہے محفوظ ہو جاتا ہے اور جب محفوظ ہو جاتا ہے تو جنت میں داخل ہو جاتا ہے۔“

(المسند للإمام احمد بن حنبل ، مسند عبدالله ابن عمرو بن العاص ، رقم ، ۶۶۵۲ ، ج ۲ ص

۵۸۹)

2. ارشاد فرمایا: بیشک سچائی نیکی کی طرف لے جاتی ہے اور نیکی جنت کی طرف لے جاتی ہے اور بے شک بندہ سچ بولتا رہتا ہے یہاں تک کہ اللہ عَزَّوَجَلَّ کے نزدیک صدیق یعنی بہت سچ بولنے والا ہو جاتا ہے۔

(بخاری ، کتاب الادب ، باب قول الله تعالى ، رقم ۶۰۹۴ ، ج ۴ ، ص ۱۲۵)

3. ارشاد فرمایا: سچ بولا کرو اگرچہ تمہیں اس میں ہلاکت نظر آئے کیونکہ اسی میں نجات ہے۔

(مکارم الاخلاق ، باب فی الصدق ... الخ ، ص ۱۱۱)

میٹھے میٹھے اسلامی بھائیو! جھوٹ کے بارے میں مزید معلومات حاصل کرنے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ کتاب ”احیاء العلوم“ جلد 3 کے صفحہ 406 تا 421 کا مطالعہ فرمائیں اِنْ شَاءَ اللهُ عَزَّوَجَلَّ جھوٹ سے مُتَعَلِّق بہت سے مدنی پھول حاصل ہونگے اور جھوٹ سے بچنے کا ذہن بنے گا۔

صَلُّوْا عَلَی الْحَبِیْب! صَلِّی اللهُ تَعَالَى عَلٰی مُحَمَّد

بیان کا خلاصہ

میٹھی میٹھی اسلامی بہنوں! آج ہم نے جھوٹ کے متعلق بیان سنا کہ

- ❖ قرآن و حدیث میں جھوٹ کی بہت سخت وعیدیں آئی ہیں۔
- ❖ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم اور صحابہ کرام کی نظر میں جھوٹ بدترین عادت تھی۔
- ❖ جھوٹ کو اسلام سے پہلے بھی معیوب سمجھا جاتا تھا۔
- ❖ جھوٹ ایمان کا دشمن اور منافق کی علامت ہے۔
- ❖ جھوٹ تاجروں کو فاجر بنا دیتا ہے۔
- ❖ جبکہ سچ بولنے والے کو دنیا و آخرت میں عظیم برکتوں اور بے شمار فوائد سے نوازا جاتا ہے۔
- ❖ اللہ عَزَّوَجَلَّ ہمیں جھوٹ سے نفرت اور ہمیشہ سچ کی عادت اپنانے کی توفیق عطا فرمائے۔

اٰمِیْن بِجَاہِ النَّبِیِّ الْاَمِیْنِ صَلَّی اللہُ تَعَالَى عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھی میٹھی اسلامی بہنوں! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتی ہوں۔ شہنشاہ نبوت، مُصْطَفٰی جانِ رحمت، صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔<sup>(1)</sup>

ان کی سنت کا جو آئینہ دار ہے بس وہی تو جہاں میں سمجھدار ہے  
(وسائلِ بخشش، ص ۴۷۲)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

چلنے کی سنتیں اور آداب

آئیے! شیخ طریقت، امیر اہلسنت حضرت علامہ مولانا ابو بلال محمد الیاس عطار قادری رضوی ضیائی دامت بركاتہم العالیہ کے رسالے "163 مدنی پھول" سے چلنے کی سنتیں اور آداب سنتے ہیں:

پارہ 15 سورہ بنی اسرائیل کی آیت نمبر 37 میں ارشاد رب العباد ہے:

وَلَا تَسْجُدْ فِي الْأَرْضِ مَرَحًا إِنَّكَ لَكُن تَرْجَمَةٌ كَنزُ الْإِيمَانِ: اور زمین میں اترانا نہ چل بے تَخْرِقِ الْأَرْضَ وَلَكِنْ تَبْلُغُ الْجِبَالَ طَوْلًا ﴿٣٧﴾ شک تو ہر گز زمین نہ چیر ڈالے گا اور ہر گز بلندی میں پہاڑوں کو نہ پہنچے گا۔

☆ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: ایک شخص دو (2) چادریں اوڑھے ہوئے اتر کر چل رہا تھا اور گھنٹہ میں تھا، تو اللہ تعالیٰ نے اسے زمین میں دھنسا دیا، وہ قیامت تک دھنستا ہی جائے گا۔<sup>(1)</sup> ☆ رسول اکرم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ چلتے تو تھوڑا آگے جھک کر چلتے گویا کہ آپ بلندی سے اتر رہے ہیں۔<sup>(2)</sup> ☆ اگر کوئی رُکاوٹ نہ ہو تو راستے کے کنارے کنارے درمیانی رفتار سے چلتے، نہ اتنا تیز کہ لوگوں کی نگاہیں آپ کی طرف اٹھیں کہ دوڑے دوڑے کہاں جا رہا ہے اور نہ اتنا آہستہ کہ دیکھنے والے کو آپ بیمار لگیں۔ ☆ راہ چلتے وقت بلا ضرورت ادھر ادھر دیکھنا سنت نہیں، نیچی نظریں کئے پُر و قار طریقے پر چلتے۔ ☆ چلنے یا سیڑھی چڑھنے اترنے میں یہ احتیاط کیجئے کہ جو توں کی آواز پیدا نہ ہو۔ ☆ راستے میں دو (2) عورتیں کھڑی ہوں یا جا رہی ہوں تو ان کے بیچ میں سے نہ گزریئے کہ حدیث پاک میں اس کی مُمانَعَتِ آئی ہے۔<sup>(3)</sup> ☆ بعض لوگوں کی عادت ہوتی ہے کہ راہ چلتے ہوئے جو چیز بھی اڑے آئے اُسے لائیں مارتے جاتے ہیں، یہ قطعاً غیر مہذب طریقہ ہے، اس طرح پاؤں زخمی ہونے کا بھی اندیشہ رہتا ہے نیز اخبارات یا لکھائی والے ڈبوں، پیکٹوں اور منزل واٹر کی

1... مُسلم، کتاب اللباس والزینة، باب تحريم التبخر في المشى... الخ، ص 1156، حدیث: 2088

2... الشمائل المحمدية للترمذی، باب ما جاء في مشية رسول الله، ص 87، رقم: 118

3... ابوداؤد، کتاب الادب، باب في مشى النساء مع الرجال في الطريق، 4/470، حدیث: 5273

خالی بوتلوں وغیرہ پر لات مارنا بے ادبی بھی ہے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب بہار شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیہ حاصل کیجئے اور پڑھئے۔